

Parashurama Kruta

Durga Stotram

శ్రీ దుర్గా స్తోత్రం (పరశురామ కృతం)

పరశురామ ఉవాచ |

శ్రీకృష్ణస్య చ గోలోకే పరిపూర్ణతమస్య చ |

ఆవిర్భూతా విగ్రహతః పురా సృష్ట్యన్ముఖస్య చ ||

1 ||

సూర్యకోటిప్రభాయుక్తా వస్త్రాలంకారభూషితా |

వహ్ని శుద్ధాంశుకాధానా సస్మితా సుమనోహరా ||

2 ||

నవయౌవనసంపన్నా సిందూరారుణ్యశోభితా |

లలితం కబరీభారం మాలతీమాల్యమండితం || 3

||

అహోఽనిర్వచనీయా త్వం చారుమూర్తిం చ విభ్రతీ

|

మోక్షప్రదా ముముక్షూణాం మహావిష్ణుర్విధిః

స్వయం || 4 ||

ముమోహ క్షణమాత్రేణ దృష్ట్వా త్వాం

సర్వమోహినీం |

బాలైః సంభూయ సహసా సస్మితా ధావితా పురా

|| 5 ||

సద్భిః ఖ్యాతా తేన రాధా మూలప్రకృతిరీశ్వరీ |

కృష్ణస్తాం సహసా భీతో వీర్యాధానం చకార హా || 6

||

తతో డింభం మహజ్జజ్ఞే తతో జాతో మహావిరాట్ |

యస్యైవ లోమకూపేషు బ్రహ్మాండాన్యఖిలాని చ ||

7 ||

రాధారతిక్రమేణైవ తన్నిఃశ్వాసో బభూవ హా |

స నిఃశ్వాసో మహావాయుః స విరాడ్విశ్వధారకః ||

8 ||

భయధర్మజలేనైవ పుష్టువే విశ్వగోలకం |

స విరాడ్విశ్వనిలయో జలరాశిర్బభూవ హా || 9 ||

తతస్త్వం పంచధా భూయ పంచమూర్తిశ్చ బిభ్రతీ |

ప్రాణాధిష్ఠాతృమూర్తిర్యా కృష్ణస్య పరమాత్మనః || 10

||

కృష్ణప్రాణాధికాం రాధాం తాం వదంతి పురావిదః |

వేదాధిష్ఠాతృమూర్తిర్యా వేదాశాస్త్రప్రసూరపి || 11 ||

తాం సావిత్రీం శుద్ధరూపాం ప్రవదంతి మనీషిణః |

ఐశ్వర్యాధిష్ఠాతృమూర్తిః శాంతిస్త్వం శాంతరూపిణీ ||

12 ||

లక్ష్మీం వదంతి సంతస్తాం శుద్ధాం సత్త్వస్వరూపిణీం

|

రాగాధిష్ఠాతృదేవీ యా శుక్లమూర్తిః సతాం ప్రసూః ||

13 ||

సరస్వతీం తాం శాస్త్రజ్ఞాం శాస్త్రజ్ఞాః ప్రవదంత్యహో |

బుద్ధిర్విద్యా సర్వశక్తేర్యా మూర్తిరధిదేవతా || 14 ||

సర్వమంగళదా సంతో వదంతి సర్వమంగళాం |

సర్వమంగళమంగళ్యా సర్వమంగళరూపిణీ || 15

||

సర్వమంగళబీజస్య శివస్య నిలయేఽధునా |

శివే శివాస్వరూపా త్వం లక్ష్మీర్నారాయణాంతికే ||

16 ||

సరస్వతీ చ సావిత్రి వేదసూర్బహ్మణః ప్రియా |

రాధా రాసేశ్వరస్వైవ పరిపూర్ణతమస్య చ || 17 ||

పరమానందరూపస్య పరమానందరూపిణీ |

త్వత్కలాంశాంశకలయా దేవానామపి యోషితః ||

18 ||

త్వం విద్యా యోషితః సర్వాః సర్వేషాం బీజరూపిణీ

|

ఛాయా సూర్యస్య చంద్రస్య రోహిణీ సర్వమోహినీ ||

19 ||

శచీ శక్రస్య కామస్య కామినీ రతిరీశ్వరీ |

వరుణానీ జలేశస్య వాయోః స్త్రీ ప్రాణవల్లభా || 20

||

వహ్నిః ప్రియా హి స్వాహా చ కుబేరస్య చ సుందరీ

|

యమస్య తు సుశీలా చ నైరృతస్య చ కైటభీ || 21

||

ఐశానీ స్యాచ్ఛశికలా శతరూపా మనోః ప్రియా |

దేవహూతిః కర్దమస్య వసిష్ఠస్యాప్యరుంధతీ || 22

||

లోపాముద్రాఽప్యగస్త్యస్య దేవమాతాఽదితిస్తథా |

అహల్యా గౌతమస్యాపి సర్వాధారా వసుంధరా ||

23 ||

గంగా చ తులసీ చాపి పృథివ్యాం యాః సరిద్వరా |

ఏతాః సర్వాశ్చ యా హ్యన్యా

సర్వాస్త్యత్కలయాంబికే || 24 ||

గృహలక్ష్మీర్గృహే నృణాం రాజలక్ష్మీశ్చ రాజసు |

తపస్వినాం తపస్యా త్వం గాయత్రీ బ్రాహ్మణస్య చ

|| 25 ||

సతాం సత్త్వస్వరూపా త్వమసతాం కలహాంకురా |

జ్యోతిరూపా నిర్గుణస్య శక్తిస్త్వం సగుణస్య చ || 26

||

సూర్యే ప్రభాస్వరూపా త్వం దాహికా చ హుతాశనే

|

జలే శైత్యస్వరూపా చ శోభారూపా నిశాకరే || 27

||

త్వం భూమౌ గంధరూపా చాప్యకాశే శబ్దరూపిణీ |

క్షుత్పిపాసాదయస్త్వం చ జీవినాం సర్వశక్తయః ||

28 ||

సర్వబీజస్వరూపా త్వం సంసారే సారరూపిణీ |

స్మృతిర్మేధా చ బుద్ధిర్వా జ్ఞానశక్తిర్విపశ్చితాం || 29

||

కృష్ణేన విద్యా యా దత్తా సర్వజ్ఞానప్రసూః శుభా |

శూలినే కృపయా సా త్వం యయా మృత్యుంజయః

శివః || 30 ||

సృష్టిపాలనసంహారశక్తయస్త్రివిధాశ్చ యాః |

బ్రహ్మవిష్ణుమహేశానాం సా త్వమేవ నమోఽస్తు తే

|| 31 ||

మధుకైటభభీత్యా చ త్రస్తో ధాతా ప్రకంపితః |

స్తుత్వా ముక్తశ్చ యాం దేవీం తాం మూర్ధ్నా

ప్రణమాంయహం || 32 ||

మధుకైటభయోర్యుద్ధే త్రాతాఽసౌ విష్ణురీశ్వరీం |

బభూవ శక్తిమాన్ స్తుత్వా తాం దుర్గాం

ప్రణమాంయహం || 33 ||

త్రిపురస్య మహాయుద్ధే సరథే పతితే శివే |

యాం తుష్టువుః సురాః సర్వే తాం దుర్గాం

ప్రణమాంయహం || 34 ||

విష్ణునా వృషరూపేణ స్వయం శంభుః సముద్ధితః |

జఘాన త్రిపురం స్తుత్వా తాం దుర్గాం

ప్రణమాంయహం || 35 ||

యదాఙ్గాయా వాతి వాతః సూర్యస్తపతి సంతతం |

వర్షతీంద్రో దహత్యగ్నిస్తాం దుర్గాం ప్రణమాంయహం

|| 36 ||

యదాఙ్గాయా హి కాలశ్చ శశ్వద్భ్రమతి వేగతః |

మృత్యుశ్చరతి జంతూనాం తాం దుర్గాం

ప్రణమాంయహం || 37 ||

స్రష్టౌ సృజతి సృష్టిం చ పాతా పాతి యదాఙ్ఘయా |

సంహర్తా సంహరేత్కాలే తాం దుర్గాం

ప్రణమాంయహం || 38 ||

జ్యోతిఃస్వరూపో భగవాన్ శ్రీకృష్ణో నిర్గుణః స్వయం |

యయా వినా న శక్తశ్చ సృష్టిం కర్తుం నమామి తాం

|| 39 ||

రక్ష రక్ష జగన్మాతరపరాధం క్షమస్వ మే |

శిశూనామపరాధేన కుతో మాతా హి కుప్యతి || 40

||

ఇత్యుక్త్వా పరశురామశ్చ నత్వా తాం చ రురోద హ

|

తుష్టౌ దుర్గా సంభ్రమేణ చాభయం చ వరం దదౌ ||

41 ||

అమరో భవ హే పుత్ర వత్స సుస్థిరతాం వ్రజ |

శర్వప్రసాదాత్సర్వత్ర జయోఽస్తు తవ సంతతం ||

42 ||

సర్వాంతరాత్మా భగవాంస్తుష్టః స్యాత్సంతతం హరిః |

భక్తిర్భవతు తే కృష్ణే శివదే చ శివే గురౌ || 43 ||

ఇష్టదేవే గురౌ యస్య భక్తిర్భవతి శాశ్వతీ |

తం హంతుం న హి శక్తా వా రుష్టా వా సర్వదేవతాః

|| 44 ||

శ్రీకృష్ణస్య చ భక్తస్త్వం శిష్యో వై శంకరస్య చ |

గురుపత్నీం స్తౌషి యస్మాత్కస్త్యాం

హంతుమిహేశ్వరః || 45 ||

అహో న కృష్ణభక్తానామశుభం విద్యతే క్వచిత్ |

అన్యదేవేషు యే భక్తా న భక్తా వా నిరంకుశాః || 46

||

చంద్రమా బలవాంస్తుష్టో యేషాం భాగ్యవతాం భృగో

|

తేషాం తారాగణా రుష్టాః కిం కుర్వంతి చ దుర్బలాః

|| 47 ||

యస్మై తుష్టః పాలయతి నరదేవో మహాన్సుఖీ |

తస్య కిం వా కరిష్యంతి రుష్టా భృత్యాశ్చ దుర్బలాః

|| 48 ||

ఇత్యుక్త్వా పార్వతీ తుష్టా దత్త్వా రామాయ చాశిషం

|

జగామాంతఃపురం తూర్ణం హరిశబ్దో బభూవ హా ||

49 ||

స్తోత్రం వై కాణ్యశాఖోక్తం పూజాకాలే చ యః పఠేత్ |

యాత్రాకాలే తథాప్రాతర్వాంచితార్థం లభేద్ధ్రువం ||

50 ||

పుత్రార్థీ లభతే పుత్రం కన్యార్థీ కన్యకాం లభేత్ |

విద్యార్థీ లభతే విద్యాం ప్రజార్థీ చాప్పుయాత్ప్రజాః ||

51 ||

భ్రష్టరాజ్యో లభేద్రాజ్యం నష్టవిత్తో ధనం లభేత్ |

యస్య రుష్టో గురుర్దేవో రాజా వా బాంధవోఽథవా

|| 52 ||

తస్య తుష్టశ్చ వరదః స్తోత్రరాజప్రసాదతః |

దస్యగ్రస్తః ఫణిగ్రస్తః శత్రుగ్రస్తో భయానకః || 53 ||

వ్యాధిగ్రస్తో భవేన్ముక్తః స్తోత్రస్మరణమాత్రతః |

రాజద్వారే శ్మశానే చ కారాగారే చ బంధనే || 54 ||

జలరాశౌ నిమగ్నశ్చ ముక్తస్తత్ స్మృతిమాత్రతః |

స్వామిభేదే పుత్రభేదే మిత్రభేదే చ దారుణే || 55 ||

స్తోత్రస్మరణమాత్రేణ వాంచితార్థం లభేద్ధ్రువం |

కృత్వా హవిష్యం వర్షం చ స్తోత్రరాజం శృణోతి యా

|| 56 ||

భక్త్యా దుర్గాం చ సంపూజ్య మహావంధ్యా

ప్రసూయతే |

లభతే సా దివ్యపుత్రం జ్ఞానినం చిరజీవినం || 57

||

అసౌభాగ్యా చ సౌభాగ్యం షణ్మాసశ్రవణాల్లభేత్ |

నవమాసం కాకవంధ్యా మృతవత్సా చ భక్తితః ||

58 ||

స్తోత్రరాజం యా శృణోతి సా పుత్రం లభతే ధ్రువం |

కన్యామాతా పుత్రహీనా పంచమాసం శృణోతి యా

|

ఘటే సంపూజ్య దుర్గాం చ సా పుత్రం లభతే ధ్రువం

|| 59 ||

ఇతి శ్రీబ్రహ్మవైవర్తే మహాపురాణే గణపతిఖండే

నారదనారాయణసంవాదే పంచచత్వారింశోఽధ్యాయే

పరశురామకృత దుర్గా స్తోత్రం |